

# منہاج القرآن ویمن لیگ کی سرگرمیاں

## سیدہ کائنات کانفرنس (گوجرہ)

رپورٹ: آمنہ بشیر

مورخہ 3 اکتوبر بروز اتوار تحریک منہاج القرآن ویمن لیگ گوجرہ کے زیر اہتمام جامعہ چراغیہ کے گراؤنڈ میں سیدہ کائنات کانفرنس کا انعقاد کیا گیا جس میں شہر گوجرہ کی نامور شخصیات کے علاوہ تحصیل سے 12 یونین کونسلز سے خواتین نے کثیر تعداد میں شرکت کی۔ سیدہ کائنات کانفرنس میں سابقہ ناظمہ دعوت آف فیصل آباد محترمہ سمیرا خالقی نے خصوصی خطاب کیا۔ خطاب کے بعد ویمن لیگ گوجرہ کے کارکنان کو زکوٰۃ مہم کا ٹارگٹ Achieve کرنے پر انعامات تقسیم کئے گئے۔ سلام کے بعد ویمن لیگ گوجرہ کی ناظمہ حافظہ سرفراز نے قائد محترمہ کی صحت یابی، درازی عمر، منہاج القرآن کی سرفرازی اور ملک کی امن و سلامتی کے لئے دعا کروائی۔

## منہاج کالج برائے خواتین ٹاؤن شپ

رپورٹ: حمیرا نوشین۔ پریس سیکرٹری بزم منہاج

### Orientation for new Students

مورخہ 19 اکتوبر 2010ء کو منہاج کالج برائے خواتین میں رواں سال داخلہ لینے والی طالبات کے لئے ایک تعارفی تقریب کا اہتمام کیا گیا جس کا مقصد طالبات کو کالج کے قیام کے مقاصد اور اصول و ضوابط سے آگاہی دینا تھا۔ تقریب میں سینئر نائب ناظم اعلیٰ تحریک منہاج القرآن محترم شیخ زاہد فیاض نے خصوصی شرکت کی تقریب میں طالبات کے والدین کی بھی ایک کثیر تعداد موجود تھی۔

تقریب کا آغاز تلاوت کلام پاک اور نعت رسول مقبول ﷺ سے ہوا۔ پرنسپل کالج ہذا محترمہ فرح ناز نے ابتدائی کلمات ادا کرتے ہوئے والدین کو خوش آمدید کہا۔ سینئر نائب ناظم اعلیٰ محترم شیخ زاہد فیاض نے تحریک کے اغراض و مقاصد پر روشنی ڈالی۔ وائس پرنسپل محترمہ حمیرا ناز نے کالج کے انتظامی ڈھانچے کو بیان کیا۔ ڈائریکٹر ٹریننگ محترمہ فریحہ خان نے کالج کے تربیتی نظام کی وضاحت کی۔ لیکچرار کالج ہذا محترمہ غلام مرتضیٰ علوی نے کالج ہذا کے امتیازات بیان کئے۔ ہاسٹل وارڈن محترمہ عطیہ بانو نے ہاسٹل کے اصول و ضوابط سے آگاہ کیا۔

اس موقع پر والدین نے اپنے تاثرات کا اظہار کرتے ہوئے اپنی بیٹیوں کے لئے اس ادارہ کے انتخاب کی وجوہات کو بیان کیا۔ تقریب کا اختتام دعا سے ہوا۔ کالج انتظامیہ کی جانب سے والدین کے لئے Lunch کا اہتمام بھی کیا گیا تھا۔

## بزم منہاج اور اسکی ذیلی سوسائٹیز کی تشکیل نو

منہاج کالج برائے خواتین میں طالبات کی نمائندہ تنظیم بزم منہاج سیشن 2010-2011 کی مین باڈی کے لئے انتخابات جبکہ انگلش لٹریچر سوسائٹی، اردو لٹریچر سوسائٹی، اسلامک سوسائٹی، نعت فورم، سپیکرز فورم اور اسٹڈنٹس فورم کے لئے صدر، سیکرٹری اور ممبر کا انتخاب بذریعہ تحریری ٹیسٹ و انٹرویو کیا گیا۔ الیکشن مہم میں طالبات نے بھرپور شرکت کی اور اپنی انتخابی مہم 13 اکتوبر تک نہایت احسن طریقہ سے چلائی۔ 13 اکتوبر کو امیدواران نے تمام اساتذہ و طالبات کی موجودگی میں اپنے منشور کا اعلان کرتے ہوئے اپنے مقاصد اور عزائم کا اظہار کیا۔ 14 اکتوبر کو انتخابات کا انعقاد کیا گیا جس میں کالج ہذا کی تمام طالبات نے اپنا حق رائے دہی استعمال کرتے ہوئے اپنے نمائندگان کا انتخاب کیا۔

حتمی نتائج کے اعلان کے لئے ایک تقریب منعقد کی گئی جس میں سینئر نائب ناظم اعلیٰ محترم شیخ زاہد فیاض نے خصوصی شرکت کی اور نتائج کا اعلان کرتے ہوئے منتخب طالبات کو مبارکباد پیش کی اور انہیں محنت، لگن اور خدمت کے جذبے سے سرشار ہو کر اپنی ذمہ داریاں سرانجام دینے کی نصیحت فرمائی۔ نتائج کے مطابق درج ذیل طالبات منتخب ہوئیں۔

نانکہ گنگن (صدر)، حافظہ ام فروا (نائب صدر)، حافظہ حنا اجمل (جنرل سیکرٹری)، حافظہ سدرہ ارم (جوینٹ سیکرٹری)، ام حبیبہ (فنانس سیکرٹری)، حمیرا نوشین (پریس سیکرٹری)، ظل ہما (نمائندہ ڈے سکاالر)

## تقریب حلف برداری و تقسیم انعامات

مورخہ 16 اکتوبر کو منہاج کالج برائے خواتین میں بزم منہاج اس کی ذیلی سوسائٹیز کے عہدیداران اور کلاس ہیڈز کی حلف برداری اور Badges لگانے کے سلسلہ میں ایک پروقار تقریب کا انعقاد کیا گیا جس میں نائب امیر تحریک محترم بریگیڈیئر (ر) اقبال احمد نے بطور مہمان خصوصی شرکت کی۔ تقریب کا آغاز تلاوت کلام پاک اور نعت رسول مقبول ﷺ سے ہوا۔ انچارج بزم منہاج محترمہ سمعیہ بی بی نے سالانہ کارکردگی رپورٹ پیش کی۔ پرنسپل منہاج کالج محترمہ فرح ناز نے منتخب طالبات کو Badges لگائے۔ مہمان خصوصی محترم بریگیڈیئر

اقبال احمد نے طالبات سے حلف لیا اور سابقہ عہدیداران اور نگران سوسائٹیز میں شیلڈ و گفٹس تقسیم کئے۔ آخر میں گفتگو کرتے ہوئے محترم بریگیڈیئر صاحب نے منتخب شدہ عہدیداران کو مبارکباد دی اور ساتھ ہی ساتھ ان کی ذمہ داریوں پر روشنی ڈالتے ہوئے حلف کی اہمیت کو بھی بیان کیا اور طالبات کو اپنی ذمہ داریاں ایمانداری اور خلوص نیت سے انجام دینے کی نصیحت کی۔ تقریب کا اختتام محترم پروفیسر محمد افضل کا نجو صاحب کی دعا سے ہوا۔ مہمان خصوصی نے اس موقع پر بزم منہاج کے آفس کا باقاعدہ افتتاح بھی کیا۔

## ٹریڈنگ ورکشاپ

مورخہ 20 اکتوبر 2010ء کو منہاج کالج برائے خواتین میں اساتذہ و طالبات کے لئے بزم منہاج کے زیر اہتمام ایک ٹریڈنگ ورکشاپ کا انعقاد کیا گیا جس کا مقصد طالبات کو امتحاناتی نظام سے متعلق اصول و ضوابط کی وضاحت اور ضروری معلومات کی فراہمی تھا۔ تلاوت کلام پاک اور نعت رسول مقبول ﷺ کے بعد کنٹرولر امتحانات مسز یاسمین ظفر نے طالبات کے ساتھ ایک طویل نشست میں امتحاناتی نظام کے طریقہ کار اور اصول و ضوابط پر تفصیلاً روشنی ڈالی جس میں انہوں نے Annual system اور Semester system کے فرق کو بھی واضح کیا۔ سوال و جواب کے سیشن میں مسز یاسمین ظفر نے طالبات کے سوالوں کے تسلی بخش جواب دیئے۔

## سیمینار

منہاج کالج برائے خواتین میں مورخہ 20 اکتوبر 2010ء کو بزم منہاج کے زیر اہتمام ایک سیمینار بعنوان جدید فقہی مسائل کا حل قرآن و حدیث کی روشنی میں کا انعقاد کیا گیا جس میں مفتی اعظم تحریک منہاج القرآن حضرت علامہ مفتی عبدالقیوم خان ہزاروی نے خصوصی شرکت کی۔ تلاوت کلام مجید اور نعت رسول کریم ﷺ کے بعد حضرت مفتی صاحب نے طالبات و اساتذہ کرام کی طرف سے فقہی مسائل پر مبنی سوالات کے قرآن و حدیث کی روشنی میں مدلل جوابات دیئے۔ سیمینار کا اختتام دعا سے ہوا۔

## ویلم پارٹی

منہاج کالج برائے خواتین میں رواں سال داخلہ لینے والی طالبات کے لئے 16 اکتوبر 2010ء کو ویلم پارٹی کا اہتمام کیا گیا جس میں ناظمہ ویمن لیگ محترمہ سمیرا رفاقت نے بطور مہمان خصوصی شرکت فرمائی جبکہ محترمہ ڈاکٹر نوشاہہ اور محترمہ صدف بھی اس موقع پر موجود تھیں۔ پارٹی کا باقاعدہ آغاز تلاوت کلام مجید سے ہوا

جس کے بعد نعت رسول مقبول ﷺ پیش کی گئی جس کے بعد طالبات کی طرف سے مختلف آئیڈمز پیش کئے گئے۔ آخر میں مہمان خصوصی محترمہ سمیرا رفاقت نے اپنے خیالات کا اظہار کرتے ہوئے نئی آنے والی طالبات کو کالج ہذا میں داخلہ لینے پر خوش آمدید کہا اور کالج کی ان امتیازی خصوصیات کو بھی بیان کیا جو اسے دوسرے اداروں سے ممتاز کرتی ہیں اور ساتھ ہی ساتھ انہوں نے طالبات کو کالج میں داخلہ لینے کے مقصد پر بھرپور توجہ مرکوز کرنے کی نصیحت بھی کی۔ پارٹی کے اختتام پر تمام طالبات و معزز مہمانان گرامی کے لئے Lunch کا اہتمام بھی کیا گیا تھا۔

## سہ روزہ روحانی و تربیتی اعتکاف

منہاج کالج برائے خواتین ٹاؤن شپ لاہور میں اساتذہ و طالبات اور ایڈمن سٹاف کی اخلاقی و روحانی تربیت کے لئے 21 تا 23 اکتوبر 2010ء سہ روزہ نفلی اعتکاف کا الگ الگ انعقاد کیا گیا اس مقصد کے لئے ہمہ وقت فرائض کے ساتھ ساتھ نوافل، تہجد، اشراق، چاشت اور اوابین، صلوٰۃ و التسبیح، تلاوت قرآن پاک، انفرادی و اجتماعی وظائف، مناجات امام زین العابدینؑ، حلقہ درود، حلقہ درس اور محفل ذکر و نعت کا خصوصی اہتمام کیا گیا۔ اس دوران شیخ الاسلام پروفیسر ڈاکٹر محمد طاہر القادری کے مختلف موضوعات پر ویڈیو خطابات بھی سنوائے گئے۔ اس موقع پر راتوں کی بیداری و گریہ زاری، دعا کی حقیقت و کیفیت، اصلاح نفس اور اصلاح معاشرہ، صفائے قلب و باطن، صحبت، مجالست کی ضرورت و اہمیت، اہل خشوع کی نماز و دیگر کئی موضوعات پر لیکچرز کا اہتمام بھی کیا گیا لیکچرز میں امیر تحریک مسکین فیض الرحمن درانی، سینئر نائب ناظم اعلیٰ محترم شیخ زاہد فیاض، ناظمہ و یمن لیگ محترمہ سمیرا رفاقت، محترم علامہ سید فرحت حسین شاہ، محترم ڈاکٹر طاہر حمید تنولی، محترم صاحبزادہ ظہیر احمد نقشبندی، محترم پروفیسر محمد رفیق سیال، محترم علامہ غلام مرتضیٰ علوی، محترم پروفیسر محمد افضل کانبو، محترم علامہ محمد افضل قادری شامل ہیں۔ سہ روزہ روحانی و تربیتی اعتکاف کا اختتام محفل ذکر و نعت اور دعا سے ہوا۔

## اختتامی تقریب برائے عرفان القرآن کورس (علی پور چٹھہ)

رپورٹ: صدق اقبال

مورخہ 24 اکتوبر 2010ء کو منہاج القرآن و یمن لیگ علی پور چٹھہ کے زیر اہتمام عرفان القرآن کورس کی اختتامی تقریب انعقاد پذیر ہوئی۔ اس تقریب میں شرکاء کورس اور منہاج القرآن و یمن لیگ علی پور چٹھہ کے علاوہ علاقہ بھر سے موثر خواتین نے بھی شرکت کی۔ مرکز کی جانب سے محترمہ سدرہ کرامت (مرکزی ناظمہ

دعوت) نے شرکت کی۔ تقریب کا آغاز تلاوت کلام الہی سے ہوا جس کے بعد نعت رسول مقبول ﷺ پیش کی گئی صدر منہاج القرآن و بین لیگ علی پور چٹھہ نے ابتدائیہ کلمات ادا کئے اور ناظمہ دعوت کو کورس کی تفصیلات سے آگاہ کیا۔ محترمہ سدرہ کرامت نے اپنے خصوصی خطاب میں منہاج القرآن و بین لیگ علی پور چٹھہ کو اس کورس کے کامیاب انعقاد پر مبارکباد پیش کی اور قرآن و حدیث کی روشنی میں علم کی اہمیت بیان کی۔ انہوں نے شرکاء کورس کا دین کا علم سیکھنے کے بعد اس علم کو آگے پھیلانے کی تلقین کی اور معاشرے میں Culture کے فروغ دینے کی ضرورت پر زور دیا۔ تقریب کے اختتام پر کامیاب کورس میں قرار دی جانے والی طالبات میں اسناد تقسیم کی گئیں۔ خصوصی دعا محترمہ طلعت جاوید (ناظمہ دعوت) نے کی۔

## اختتامی تقریب برائے عرفان القرآن کورس (رنمل شریف)

منہاج القرآن و بین لیگ کے زیر اہتمام رنمل شریف میں 40 روزہ عرفان القرآن کورس کی اختتامی تقریب کا انعقاد کیا گیا۔ اس تقریب میں علاقہ بھر سے خواتین اور طالبات نے شرکت کی۔ مرکز کی جانب سے ناظمہ و بین لیگ محترمہ سمیرا رفاقت اور ناظمہ (sister) MSM محترمہ صدف اقبال نے شرکت کی۔ تقریب کا باقاعدہ آغاز تلاوت کلام الہی سے ہوا۔ بعد ازاں نعت رسول مقبول پیش کی گئی۔ ابتدائیہ کلمات محترمہ سیدہ مصباح افضل نے ادا کئے۔ محترمہ سمیرا رفاقت نے شرکاء تقریب سے گفتگو کرتے ہوئے کہا کہ معاشرے سے ہر طرح کی برائی اور جہالت کے خاتمہ کے لئے رجوع الی القرآن ناگزیر ہے۔ انہوں نے کہا کہ ہمارا معاشرہ اخلاقی و روحانی برائیوں کی آماجگاہ بن چکا ہے۔ معاشرے سے علمی جمود کے خاتمہ کے لئے عرفان القرآن کورس کا انعقاد کرنا از حد ضروری ہے۔ انہوں نے شرکاء تقریب کو عرفان القرآن کورس میں شمولیت پر مبارکباد دی۔ تقریب کا اختتام دعائیہ کلمات سے ہوا۔

## منہاج القرآن و بین لیگ سیالکوٹ کی سرگرمیاں

رپورٹ: حافظہ نازیہ (ناظمہ)

مورخہ 24 جولائی 2010ء کو و بین لیگ تحصیل سیالکوٹ کو از سر نو منظم اور فعال کیا گیا۔ منہاج القرآن و بین لیگ کے وسیع ترین ورک کے قیام کے لئے و بین لیگ نے تحصیل اکیڈمی کے ہفتہ وار اور یونین کونسل کے ذمہ داران کے ساتھ ماہانہ وار اجلاس کا انعقاد کیا جس میں تنظیمات کو منظم کرنے اور حلقہ درود اور حلقہ عرفان القرآن کے وسیع ترین ورک کے قیام کے لئے لائحہ عمل تیار کیا گیا اور زکوٰۃ مہم، سیلاب فنڈ مہم پر

مشاورت کی گئی۔ یہ اجلاس زیر صدارت صدر ویمن لیگ مسز شہناز کوثر کیا گیا جو اب تک ہفتہ وار 6 اجلاس اور ماہانہ 2 اجلاس کر چکی ہیں۔ جن میں تمام عہدیداران نے شرکت کی اور اپنی رپورٹس کے ساتھ آراء و تجاویز بھی پیش کیں صدر ویمن لیگ شہناز کوثر نے زکوٰۃ و سیلاب مہم پر خصوصی بریفنگ دی۔

شیخ الاسلام کے فرمان کہ تمام کارکنان و عہدیداران رمضان کا آخری عشرہ اور عید متاثرین سیلاب کی امداد کے لئے وقف کریں پر عمل کرتے ہوئے ویمن لیگ تحصیل سیالکوٹ نے 3 لاکھ روپے کا امدادی سامان مرکزی ویمن کے دفتر میں جمع کروایا۔ مورخہ 18 ستمبر 2010ء کو ویمن لیگ سیالکوٹ نے فرمان قائد ہمارے ہر کام کی بنیاد پر عمل کرتے ہوئے حلقہ درود مہم سے اپنے کام کا آغاز کیا۔ جس میں نئے حلقہ جات کا قیام، حلقہ جات کو رجسٹر کرنا، انتظامی کمیٹی بنانا، ممبر شپ حلقہ درود اور مرکزی ہدایات کے ذریعہ سے حلقہ جات کو منظم کرنا ہے۔

مورخہ 19 ستمبر 2010ء تا 30 ستمبر تک ویمن لیگ سیالکوٹ نے 12 نئے حلقہ جات کا قیام کیا اور 8 حلقہ درود کو رجسٹر کیا اور انتظامی کمیٹی تشکیل دی 2 شرکاء نے تحریک منہاج القرآن ویمن لیگ کی سالانہ رفاقت حاصل کی اور 2 شرکاء نے لائف ممبر شپ اختیار کی۔ ان حلقہ جات کے ذریعہ سے 2 مقامات پر ماہانہ دروس قرآن کا آغاز کیا گیا۔ CD آپکنج سنٹر قائم کیا گیا۔ سیالکوٹ کی 2 خواتین ڈاکٹر نعمانہ اور مسز فہمیدہ کے گھروں میں حلقہ درود قائم کیا گیا۔ دعا ہے کہ اللہ تعالیٰ ویمن لیگ پر عنایات و کرم فرمائے رسول عربی ﷺ کی رحمت عطا ہو اور شیخ الاسلام مدظلہ کی شفقت و رہنمائی ہمارے ساتھ رہے اور ہم اسی طرح سیسہ پلائی دیوار کی مانند مشن کے فروغ کے لئے مصروف عمل رہیں۔

## درس قرآن (سیالکوٹ)

رپورٹ: ناظمہ دعوت سدرہ شبیر

مورخہ 26 ستمبر 2010ء صاحب میرج ہال سیالکوٹ میں ماہانہ درس قرآن کا اہتمام کیا گیا۔ درس قرآن میں علامہ صاحبزادہ ظہیر احمد نقشبندی نے عشق رسول ﷺ کے تقاضے اور منہاج القرآن کی سنگت کے متعلق پر مغز خطاب کیا۔ جسے خواتین نے بہت سراہا۔ اس پروگرام میں 150 خواتین نے شرکت کی۔ درس قرآن میں صدر ویمن لیگ مسز شہناز کوثر اور تمام عہدیداران نے شرکت کی۔ درس قرآن کے اختتام پر ویمن لیگ نے تمام خواتین کو ویمن لیگ سیالکوٹ کا تعارف کرواتے ہوئے اپنے رابطہ نمبرز تقسیم کئے اور ویمن لیگ میں شمولیت کی دعوت دی۔ درس کا اختتام ضلعی صدر علماء کونسل محترم مولانا الطاف محی الدین کی دعا سے ہوا۔